
Abstract. The article describes the difficulties faced by entrepreneurs, especially 
small businesses, in the tourism sector of Azerbaijan during the coronavirus 
pandemic, as well as support measures taken by the state to minimize losses in this 
situation. At the same time, the scale of the impact of the coronavirus pandemic on 
global GDP, analysis of statistics of the most affected tourism sector, support 
packages for entrepreneurs in the tourism sector in foreign practice, easier monetary 
policy are studied and proposals for the development of tourism in Azerbaijan are 
put forward. The article focuses on the development of domestic tourism after the 
post-pandemic period, ensuring the accessibility of Karabakh for such enterprises as 
tourist destinations, cultural tourism, rural tourism, agritourism as the main direction 
of sustainable economic development. The importance of tourism as the second main 
source of income after energy production in the non-oil sector and constantly 
growing government support are emphasized. 

Annotasiya. Məqalədə pandemiya dövründə Azərbaycan turizm sektorunda sahib- 
karların, xüsusilə kiçik sahibkarlıq subyektlərinin üzləşdiyi çətinliklər, mövcud 
vəziyyətdə itkilərin minimuma endirilməsi istiqamətində dövlət tərəfindən həyata 
keçirilən dəstək tədbirləri qeyd olunmuşdur. Eyni zamanda koronovirus pandemiya- 
sının qlobal ÜDM-dəki təsirlərinin miqyası, ən çox zərər görmüş turizm sektoru üzrə 
statistik məlumatların təhlili, xarici təcrübədə turizm sektoru üzrə sahibkarlara 
göstərilmiş dəstək paketləri, yumşaq monetar siyasət araşdırılaraq Azərbaycan turiz- 
minin inkişafı baxımından təkliflər verilmişdir. Məqalədə post-pandemiya dövrün- 
dən sonra daxili turizmin inkişafı, Qarabağın turizm destinasiyası kimi sahibkarlıq 
subyektləri üçün əlçatanlığının təmin olunmasının, mədəni turizm, kənd turizmi, 
aqro turizmin davamlı və dayanıqlı iqtisadi inkişafda əsas istiqamət kimi seçilmə- 
sinin, turizmin qeyri-neft sektorunda enerji istehsalından sonra ikinci əsas gəlir 
sahəsi kimi dəyərləndirilməsinin və daim artan dövlət dəstəyinin əhəmiyyəti 
vurğulanmışdır. 

Açar sözlər: pandemiya, turizm, kiçik sahibkarlıq, dövlət dəstəyi, iqtisadi paketlər. 

Giriş / Introduction 


Koronavirus (COVİD-19) dünya miqyasında geniş insan tələfatına və böyük bir iqtisadi 


böhrana səbəb olmuş pandemiya formasıdır. Çox təəssüflər olsun ki, hələ də yaratdığı təhlükələrin 
miqyası daim artan pandemiya şəraitinin qarşısını tamamilə almaq mümkünsüzdür. Mövcud reallıq 
isə pandemiyanın mənfi təsirlərini azaltmaq istiqamətində vacib addımların atılmasını tələb edir. 
İqtisadi Əməkdaşlıq və İnkişaf Təşkilatı (OECD) 2020-ci ilin aprel-iyun ayları üzrə verdiyi 
hesabatlarda qlobal ÜDM-də 6-7,6 % azalma, Beynəlxalq Valyuta Fondu isə ən yaxşı halda 4,4% 


azalma meylini proqnozlaşdırmışdır. 
Son aylarda peyvəndləmə prosesinin sürətlənməsi pandemiya təsirlərinin bir qədər azalması 


ilə bağlı ümid yaratsa da, yeni virus dalğaları ilə bağlı narahatlıqlar davam etməkdədir. Aparılmış 
təhlillər dünya iqtisadiyyatında 2021-ci ildə əvvəlki dövrə nisbətən daha sürətli iqtisadi bərpanı 

proqnozlaşdırır. Belə ki, Dünya Bankı 2021-ci il üçün qlobal ÜDM-də 5,5 %, 2022-ci il üzrə isə 
4,2%, OECD isə 2021-ci ildə 4,25%, 2022-ci ildə 3,75% iqtisadi artım proqnozlaşdırıb (TURSAB, 
2020, s.4). 

Qlobal miqyasda əsrin ən böyük iqtisadi böhranına səbəb olmuş koronavirus epidemiyasının 
mənfi təsirləri ən çox turizm sektorunda muşahidə edilmişdir. Turist axınlarınlarına məhdudiy- 
yətlər pandemiyanın yayılmağa başladığı ilkin mərhələdə qoyulsa da, yayılmanın sürətli artmı ilə 
demək olar ki, bütün beynəlxalq uçuşlar dayandırıldı. BMT-nin Ümumdünya Turizm Təşkilatı 
(UNVVTO) tərəfindən aparılan qiymətləndirməyə görə, Covid-19—un turizm sektoruna vurduğu 
ziyan 2009-cu ildəki qlobal iqtisadi böhrandan 8 dəfə yüksək idi. Dünya Səyahət və Turizm 
Şurasının (VVTTC) araşdırmasında pandemiya səbəbindən dünya miqyasında işlərini itirəcək 
turizm işçilərinin sayı 75-98 milyon, turizm sektorunun global ÜDM-də təsiri isə 5.5 trilyon dollar 
zərərlə hesablanmışdı (TURSAB, 2020, s.6). Şura (VVTTC) dövlət və iri turizm kompaniyalarının 
maliyyə dəstəyinin əhəmiyyətini, bir sıra şirkətlər tərəfindən beynəlxalq bronlaşdırma sistemlərinə 
— xüsusilə kiçik və orta biznesə (turizm operatorları və səyahət agentliklərini, mehmanxanlar, 
ictimai iaşə və s. müəssisələri) vəsait ayrılmasının vacibliyini və koordinasiyanın zəruriliyini vur- 
ğulamışdı. 


Əsas hissə / Main Part 


Ədəbiyyatların təhlili 

Pandemiya şəraitinin beynəlxalq bazarlarda yaratdığı ciddi maliyyə itkiləri ən nüfuzlu 
təşkilatların müxtəlif sektorlar üzrə araşdırmalarının genişlənməsinə səbəb oldu. Belə ki, cari dövr 
ərzində turizm sektorunda pandemiyanın təsirləri Ümumdünya Turizm Təşkilatının, Dünya 
Səyahət və Turizm Şurasnın tədqiqatlarının əsas obyektinə çevrildi. Beynəlxalq təşkilatlarla yanaşı, 
qısa müddətdə müxtəlif ölkə tədqiqatçıları Covid-19 virusunun turizmdəki təsirlərini həm də 
regional baxımdan araşdırmağa başladı. Bu təsirlərin analizi, məhdudiyyətlərin nəticələri Gössling, 
Scott və Hall (2020) tərəfindən təhlil edilmişdir. Bu tədqiqatçılar öz araşdırmalarında əksər 
ölkələrin dayanıqlı və davamlı turizmin inkişafına xüsusi diqqət ayırmasının vacibliyi, uzun 
müddət beynəlxalq turizm sektorunda tibbi sertifikatlaşdırma və sərhəd yoxlanışlarının daha ciddi 
şəkildə aparılması, turizm obyektlərində və turist daşımalarında sanitariya məsələlərinin 
tənzimlənməsi, yerli və daxili bazarların inkişafı məsələlərinə diqqət yönəltmişlər. 

İtaliyanın Bologna Universitetinin professoru A. Qalvani, ABŞ-ın Oregon Dövlət Universite- 
tinin professoru Alan A. Lyu və İspaniyanın Rey Xuas Karlos Universitetinin professoru M.S. 
Perezin apardığı araşdırmada (Galvani, Levv, Perez, 2020) isə pandemiyanın beynəlxalq şüurda 
yeni baxışların formalaşmasına təsiri, dayanıqlı və davamlı inkişaf strategiyaları, ətraf mühitə və 
təbiətə təsirin minimallaşdırılması, dövlətlərin turizm sektorunda yeni istiqamətlər və modellərdən 
istifadə mexanizmlərinin zəruriliyi təhlil edilmişdir. 


Metodologiya 

Məqalənin yazılmasında nəzəri təhlil metodundan istifadə edilmişdir. Covid-19 virusunun 
geniş yayılması, insanların sağlamlığına ciddi təsiri, beynəlxalq bazarlarda global problemlər yarat- 
ması, turizm sektoruna vurduğu ciddi ziyan, vaksinləşmə prosesinin başlanmasına baxmayaraq 
pandemiya ilə bağlı davam edən narahatlıqlar, ölkəmizdə də pandemiya əleyhinə ciddi məhdudlaş- 
dırıcı tədbirlərdən istifadə kimi məsələlər nəzərə alınaraq, mövcud ədəbiyyatların təhlili və təklif- 
lərin hazırlanması baxımından bu tədqiqat metodu seçilmişdir. Məqalədə bir çox xarici ədəbiyyat- 
lara, beynəlxalq təşkilatların verdiyi statistik məlumatlara, yerli informasiya mənbələrinə istinad 
edilmişdir. 


Nəticə və müzakirə 


Pandemiya şəraitində beynəlxalq bazarda turizmə dəstək tədbirləri 
Covid-19 virusunun qlobal yayılması ilə beynəlxalq turizm sənayəsində kiçik sahikarlıq sub- 

yektlərinin fəaliyyətində ciddi mənfi təsirlər müşahidə olunmağa başladı. Mövcud şərait turizm 
iqtisadiyyatında qısa və uzun müddətli yeni inkişaf modellərinin yaradılmasını, bütün səviyyələrdə, 
xüsusilə dövlət və özəl sektor arasında koordinasiyalı fəaliyyətin vacibliyini, sektora davamlı 
dövlət dəstəyinin zərurətini formalaşdırdı. İqtisadi İnkişaf və Əməkdaşlıq təşkilatı (OECD) 
turizmin yenidən qurulması və bərpası baxımından aşağıdakı təklifləri irəli sürmüşdür: 
e insanların səyahət etmək inamını yenidən bərpa etmək, 

turizm müəssisələrinin dəstəklənməsi, 

daxili turizmin təşviqi və beynəlxalq turizmdə təhlükəsizliyin təmini: 

ölkədaxili və ölkələrarası əməkdaşlığın gücləndirilməsi, 

daha davamlı və dayanıqlı turizm formalaşdırmaq (OECD, 2020). 
Məlumdur ki, hazırki reallıqda davamlı dövlət dəstəyi olmadan turizm sektoruna dəymiş 
zərəri minimallaşdırmaq mükünsüzdür. Məhz bu baxımdan bir çox ölkələr turizmdə sahibkarlıq 
fəaliyyətinin davamlılığının təmini, iş yerlərinin qorunması məqsədi ilə müxtəlif iqtisadi paketlər 
hazırlamış, sığorta şərtlərini sadələşdirmiş, uzunmüddətli və aşağı faizli kreditlərin əlçətanlığını 
təmin etmiş, yumşaq monetar siyasət formalaşdırmışdır. 

Beynəlxalq təcrübənin təhlili göstərir ki, Almaniya hökuməti pandemiya şəraitində Almaniya 
İnkişaf Bankı vasitəsilə ölkədəki turizm agentlikləri üçün 10092-li dövlət zəmanəti ilə 10 illik kredit 
dəstək paketi təklif etdi. Şərtlərə əsasən, 50 nəfərdən az işçisi olan şirkətlər maksimum 500 min 
avro, 50-dən çox işçisi olan müəsisələr isə 800 min avro məbləğində kreditlərdən faydalana bilərlər. 
Ölkədə eyni zamanda, bütün kiçik miqyaslı müəssisələr və fərdi sahibkarlar üçün 50 milyon avro 
həcmində qrant dəstəyi elan edildi. Səyahət agentlikləri də bu qrant paketlərindən faydalana 
bildilər. Qrant dəstəyinin şərtlərinə görə isə 5 nəfərə qədər işçisi olan səyahət agentlikləri 3 ay 
müddətində 9 min avro, 10 —a qədər işçisi olan agentliklər isə 15 min avro maliyyə dəstəyi əldə 
etmək imkanına malikdirlər. Almaniya Federativ Respublikasının İqtisadiyyat və Enerji Nazirliyi 
öz hesabatında 2020-ci il iyul ayının əvvəlində turizm sektoru üçün 25 milyard avro həcmində 
dəstək paketi hazırlandığını, avqust ayının sonuna qədər maliyyə dəstəyindən faydalanmaq üçün 
40000 müraciət olduğunu və 700 milyon avro dəstəyin verildiyini bildirmişdi. Eyni zamanda 
səyahət agentlikləri və turoperatorlar turistlərə səyahətlərinin ləğvinə görə ödənilmiş məbləğin geri 
qaytarılması əvəzinə dövlət zəmanətli tətil kuponu təklif etmək imkanına malikdir. Bu mexanizmin 
tətbiqi Almaniyanın daxili bazarında daha faydalı nəticələr verdi. Avropa Birliyi ölkələrindən səfər 
edən turistlərin əksəriyyətinə isə əvvəldən nəzərdə tutulmuş məbləğ ödənildi. 

Fransa höküməti isə ilkin mərhələdə turizmə 2 milyard avro həcmində dəstək ayırmışdı. 
Sonrakı mərhələdə isə dövlət tərəfindən mehmanxana, restoran və digər turizm müəssisələri üçün 
18 milyard avro maliyyə dəstəyi göstərildi. Eyni zamanda əksər müəssisələrdə məhdudiyyətlərin 
tətbiq edildiyi dövrdə işçilərin əmək haqqının 70%-i, əhalinin ən aşağı təbəqəsinin əmək haqqı isə 
bütövlükdə dövlət büdcəsi hesabına ödənildi. 

Avstriyada turizm sektoruna ilk dəstək 6 mart 2020-ci il tarixindən həyata keçirilməyə 
başlandı. Bu paketə əsasən Avstriya Otel və Turizm Bankı tərəfindən edilən maliyyə dəstəyi daxil 
idi. Turizm sektoruna ayrılmış maliyyə dəstəyi təqribən 1,6 milyard avro idi. 

İspaniya hökuməti 17 mart 2020-ci ildə Covid-19 virusunun iqtisadi təsirlərinə qarşı 200 mil- 
yard avro həcmində bir iqtisadi paket ayırmışdı ki, bu paketdən 117 milyard avro əhalinin əmək 
haqlarının ödənməsinə, 83 milyard avro isə böhrandan təsirlənən şirkətlər və işçilər üçün hesablan- 
di. Turizm sektoru üçün 18 iyunda istifadəyə başlanılan dəstək paketinin ölçüsü 4,2 milyard avro 
idi. Bu dəstək paketinin 2,5 milyard avro hissəsi sektora veriləcək kreditlərə, 850 milyon avro 
rəqəmsallaşma və davamlı rəqabətin təşviqinə, 756 milyon avro isə avianəqliyyat sisteminə ayrıl- 
mışdı. 

Portuqaliya xüsusi olaraq turizm sektoru, restoran biznesi üçün 600 milyon avro, turizm 
agentlikləri üçün 200 milyon avro, otellərə 900 milyon avro, sektordakı kiçik müəssisələr üçün isə 
60 milyon avro kredit paketi təqdim etmişdi. 

Qonşu Türkiyə Respublikasında turizm sektoruna və xaricdən turist gətirən dörd əsas, 
aparıcı turoperator qrupuna 150 milyon dollar dəstək verildi. Şərtlərə görə Kredit Zəmanət Fondu 

tərəfindən ayrılan 10 illik kreditlərdən faydalanan turizm sektorundakı sahibkarlar 2 il heç bir 
ödəniş etmirlər (TURSAB, 2020, s.13-16). 

Ümumilikdə, pandemiya dövründə əksər ölkərlər dövlət büdcəsinə uyğun olaraq müxtəlif 
iqtisadi paketlərdən istifadə edərək sektora dəyən ziyanı minimallaşdırmağa çalışmışlar. 


Azərbaycanda pandemiya dövründə sahibkarlıq sektoruna dövlət dəstəyi 

Müasir dövrdə ölkəmizin turizm siyasətinin əsasını bu sektor üzrə sahibkarlıq fəaliyyətinə 
dövlət dəstəyinin verilməsi, dövlət tənzimlənməsinin təkmilləşməsi, hüquqi bazanın inkişafı kimi 
məsələlər təşkil edir. Turizmin iqtisadi baxımdan yüksək gəlir yaratması, bir sıra sosial-iqtisadi 
problemlərin həllindəki rolunu nəzərə alan professor Əlirzayev Ə.Q. (2010, s.18) kiçik sahibkarlıq 
subyektlərinə dövlət dəstəyi mexanizmi məsələsini araşdırarkən fiziki şəxslərin dövlət qayğısına 
xüsusi ehtiyacı olduğunu vurğulamışdır. İstənilən sektorda olduğu kimi turizmdə də dövlət tənzim- 
lənməsinin tətbiqi zamanı mövcud resurslar, imkanlar qiymətləndirilməli və tətbiq edilməlidir. 
Turizm sahəsində hüquqi bazanı yaratmaq və ya mövcud bazanın təkmilləşdirilməsi, tur məhsulu 
formalaşdıran subyektlərin və turistlərin hüquqlarını qorumaq, turist infrastrukturunun formalaş- 
masına kömək olmaq və sərmayələr cəlb etmək dövlət tənzimlənməsində xüsusi rol oynayır. 
Turizm biznesi həmçinin kiçik sahibkarları həcmi o qədər də çox olmayan start kapitalı, qoyulan 
vəsaitlərin qısa müddətdə ödənilməsi, xidmətlərə daimi tələbatın olması, çəkilən xərclərin yüksək 
rentabellilik səviyyəsinə görə özünə cəlb edir. 

Ölkədə turizm sektoru kiçik sahibkarlıq baxımından təhlil edilərkən daha çox restoranlar, üç 
və dörd ulduzlu hotellər, turoperator və turagent müəssisələri, əyləncə mərkəzlərinin fəaliyyəti 
nəzərdə tutulur. Məlumdur ki, turizm sektorunda kiçik biznes mühitinin genişlənməsi həmçinin 
işsizlik probleminin həllinə, ölkə iqtisadiyyatının stabilləşməsinə, müxtəlif xidmət sahələrinin 
genişlənməsinə təkan verir. Kiçik müəssisələrin turizm sektorunda fəaliyyət sferasının artımı 
birbaşa ölkədə daxili turizmin tərəqqisi, büdcəyə bu istiqamətdə mənfəətin artımı deməkdir. 
Turizm bazarında kiçik sahibkarlığın inkişafı üçün resurs bazanın mövcudluğu, son illərdə dövlət 
dəstək tədbirlərinin artması, bölgələrdə inkişaf etdirilməsi üçün imkanların olması və s. sektor üzrə 
dövlət tənzimlənməsinin zəruriliyini ifadə edir (Bilalov, 2006, s.135). 


Cədvəl 1. Azərbaycanda 2006-2019-cı illərdə iqtisadi fəaliyyət və mülkiyyət növləri üzrə 
kiçik sahibkarlıq subyektlərinin sayı 
Göstəricilər 2006 2015 2016 2017 2018 2019 








İqtisadi fəaliyyət növləri üzrə mikro | 184008 | 183271 | 187598 | 165386 | 242745 | 262622 
və kiçik sahibkarlıq subyektləri 
İqtisadi fəaliyyət növləri üzrə - - - - 4930 | 5956 
kiçik sahibkarlıq subyektləri 
Turistlərin yerləşdirilməsi və ictimai | 10318 | 14162 | 15390 | 16762 | 18242 | 19817 
iaşə üzrə mikro və kiçik sahibkarlıq 
subyektləri 

Turistlərin yerləşdirilməsi və - - - - 198 216 
ictimai iaşə üzrə kiçik sahibkarlıq 
subyektləri 

Mənbə: müəllif tərəfindən (AKOS, 2020 s.15-17) əsasında tərtib edilmişdir 






































Son illərdə sahə üzrə ardıcıl və planlı işlərin həyata keçirilməsi, vergi-kredit mexanizmlərinə 
xüsusi diqqətin ayrılması pandemiyadan öncə artıq iqtisadi rifahda öz təsirini göstərmişdi. Görülən 
işlərin nəticəsi ötən 10 il ərzində sahibkarlıq subyektlərinin sayında kifayət qədər artımın müşahidə 
olunmasına, turizm sektorunun inkişafına zəmin yaratdı. Aparılan təhlillər göstərir ki, turizm 

sektoru üzrə kiçik və mikro sahibkarlıq subyektlərinin sayında 2016-2019-cu illərdə 1,9 dəfə, 
ümumilikdə iqtisadi fəaliyyət növləri üzrə isə 1,4 dəfə artım müşahidə edilmişdir. Azərbaycanda 
mikro, kiçik və orta sahibkar meyarları Azərbaycan Respublikası Nazirlər Kabinetinin 2018-ci il 
21 dekabr tarixli qərarı ilə yeni formada təsnifləşdirildiyi üçün kiçik sahibkarlıq subyektlərinin 
ayrıca təhlilini son dövrlərdə daha aydın şərh etmək olur. Təsdiq olunmuş meyarlara görə mikro 
sahibkarlara işçilərinin orta siyahı sayı 10 nəfərədək, illik gəliri 200 min manatadək olan, kiçik 
sahibkarlara işçilərinin orta siyahı sayı 11 nəfərdən 50 nəfərədək, illik gəliri 200 min manatdan 
3000 min manatadək olan, orta sahibkarlara işçilərinin orta siyahı sayı 51 nəfərdən 250 nəfərədək, 
illik gəliri 3000 min manatdan 30000 min manatadək olan müəssisələr aid edilirlər (AKOS, 2020, 
s.3). 

Pandemiya şəraiti isə bütün dünyada iqtisadi böhrana səbəb olduğu bir vaxtda ölkə iqtisadiy- 
yatında da mənfi təsirlər hər sahədə, xüsusilə kiçik sahibkarlıq subektlərinin fəaliyyətində özünü 
biruzə verdi. Əhalinin sağlamlığı, sosial rifah baxımından ilkin mərhələdə məhdudiyyətlərin tətbiq 
edilməsinə xüsusi diqqət göstərildi. Sonrakı mərhələdə isə Azərbaycan Respublikası Prezidentinin 
2020-ci il 19 mart tarixli “Koronaviris pandemiyasının və bundan irəli gələrək dünya enerji və 
səhm bazarlarında baş verən kəskin dalğalanmaların Azərbaycan Respublikasının iqtisadiyyatına, 
makroiqtisadi sabitliyə, ölkədə məşğulluq məsələlərinə və sahibkarlıq subyektlərinə mənfi təsirinin 
azaldılması ilə bağlı bir sıra tədbirlər haqqında” Sərəncamının icrası ilə bağlı tədbirlər panı 
hazırlandı və onun icrasına başlanıldı. 

Tədbir planına əsasən ölkədə yaxın müddət ərzində həm kiçik və orta sahibkarlıq subyektlə- 
rinin fəaliyyətinə dəstək verən, həm də dövlət maliyyə təşkilatlarının fəaliyyətini əlaqələndirən 
yeni strukturun Koordinasiya Şurasının yaradılması nəzərdə tutulub. Bununla yanaşı, tədbirlər 
planında aşağıdakı məsələlərə xüsusi diqqət ayrılmışdır: 

e işsizlik səviyyəsinin artımının qarşısını almaq məqsədilə pandemiyadan ziyan görmüş 
sahələrdə çalışan muzdli işçilərin əmək haqqının müəyyən hissəsinin ödənilməsi, 

e pandemiyanın güclü təsir etdiyi fərdi (mikro) sahibkarlara maliyyə dəstəyinin 
verilməsi, 

ә pandemiyadan ziyan çəkmiş sahələrdə fəaliyyət göstərən sahibkarlıq, xüsusilə kiçik və 
orta biznes subyektlərinə vergi güzəştlərinin və tətillərin verilməsi: 

e sahibkarlığa (kiçik və orta sahibkarlığa) dövlət tərəfindən kredit-zəmanət dəstəyinin 
göstərilməsi, 

e pandemiyanın təsir etdiyi sahibkarlıq subyektlərinə dövlət tərəfindən əlavə dəstəyin 
verilməsi (dövlət əmlakını icarəyə götürmüş və zərər çəkmiş sahibkarların icarə 
haqqının 2020-ci ilin sonuna kimi hesablanmaması və s) ; 

e post-pandemiya dövründə iqtisadi artıma nail olmaq üçün yeni modelin tətbiqi və s. 
(ARNK, 2020). 

Aparılan islahatların davamı olaraq İqtisadiyyat Nazirliyi tərəfindən həyata keçirilən 
proqramlar çərçivəsində sahibkarların maliyyə resurslarına asan çıxış imkanının artırılması, müəy- 
yən qrup vergilərin azaldılması pandemiya təsirlərinin minimallaşdırılmasına yönəlmişdir. 
Təhlillər göstərir ki, koronovirus pandemiyasının yayıldığı ilkin dövrdə özəl sektorda 210 mindən 
çox işçinin əmək haqqının müəyyən bir hissəsi dövlət tərəfindən ödənilmişdir. Həmçinin 106 
mindən çox fərdi sahibkara pandemiya təsirinin vurduğu ziyanı azaltmaq məqsədilə ümumilikdə 
63319, 9 min manat vəsait ödənilib. 

Vergi güzəştləri və tətillərlə bağlı təhlillər göstərir ki, sahibkarlıq subyektlərinə ümumi dəyə- 
ri 130 milyon olan güzəştlər edilmişdir. Ötən dövr ərzində, həmçinin sahibkarların kredit 
resurslarına çıxış imkanlarının artırılması, yeni kreditlərə dövlət zəmanətinin verilməsi (60%), kre- 
dit üzrə faizlərin subsidiyalaşdırılması və s mexanizmlər tətbiq olunmağa başlandı. Pandemiya 
dövründə MDB məkanında ilk dəfə tətbiq edilən, sahibkarların onlayn refimdə kreditlərə 
müraciətinə imkan yaradan, dəyərləndirən və qısa müddətdə (7-10 gün) müraciətlərlə bağlı 
sorğuları cavablandıran elektron kredit platformasının tətbiqinə başlanıldı. 

Yaxın müddətdə sahibkarlıq sahəsində aparılan yoxlamaların 2022-ci ilin yanvarın 1-nə kimi 
dayandırılması məqsədilə müvafiq qanuna dəyişikliklərin edilməsi nəzərdə tutulub. Milli Məclisin 
plenar iclasında qəbul olunmuş qərarın ölkə rəhbərinin təsdiqi ilə qüvvəyə minməsi ilə icazə verilən 
yoxlamalar istisna olmaqla, qadağan olunmuş dövr ərzində heç bir sahibkarın fəaliyyəti 
yoxlanmayacaq. 

Ümumilikdə, pandemiya dövründə sahibkar fəaliyyətindəki itkilərin minimallaşdırılması, 
post pandemiya mərhələsində itirilmiş iqtisadi fürsətləri yenidən əldə etmək üçün bir çox ölkələrin 
tətbiq etdiyi yumşaq monetar siyasətin tətbiqi mövzud vəziyyətdə arzuolunandır. 


Pandemiya dövründə turizm sektorunun vəziyyəti 

Koronavirus pandemiyasının yayılması əksər ölkələrdə olduğu kimi Azərbaycanda da turizm 
sektorunun inkişafına öz zərərini göstərmişdir. Bunun əsas səbəbləri kimi ölkə sərhədlərinin bir 
müddət bağlı olmasını, uçuşların müvəqqəti dayandırılmasını, karantin qaydalarına uyğun olaraq 
bir sıra müəssisələrin fəaliyyətində məhdudiyyətlərin tətbiqini və s. qeyd etmək olar. Bu da təbii 
olaraq əhalinin sağlamlığının qorunması məqsədi daşıyırdı. Dövlət Sərhəd Xidmətini qeyd etdiyi 
məlumatlarda göstərilir ki, 2020-ci ilin yanvar-iyun aylarında əvvəlki ilin müvafiq dövrü ilə 
müqayisədə ölkəmizə 2,4 dəfə az turist (590,1 min) daxil olub. Pandemiyanın təsirinin azaldılması 
istiqamətində ölkənin turizm sektorunda bir sıra tədbirlər həyata keçirilməyə başlanıldı. Qeyd edək 
ki, pandemiyanın yayılması ölkədə daha çox daxili turizm sektoruna diqqətin artımına və 
təhlükəsizlik məsələsinin ön plana çıxmasına səbəb oldu. Pandemiyanın ilk mərhələsində 
rəqabətqabiliyyətli biznesin təmini, turizm sektorunda təhlükəsizlik və gigiyenaya nəzarət 
mexanizminin qurulması məqsədilə Sanitariya və Gigiyena Metodları və Normaları proqramı 
(SAHMAN Sanitation and Hygiene Methods and Norms) hazırlanmış və onun tətbiqi ilə bağlı yeni 
platforma qurulmuş, metodik tövsiyələr nəşr edilmiş, onlayn təlimlərə və sertifikatların verilməsinə 
başlanılmışdır (SAHMAN, 2020). 

Eyni zamanda daxili turizmin inkişafı məqsədilə “Macəra yaxındadır” platforması quruldu. 
Bu layihə çərçivəsində tərəfdaş şirkətlər öz turizm paketlərini mövcud platformada yerləşdirir. 
Kompaniya turizm fəaliyyəti üzrə dövlət tənzimlənməsinin bir istiqaməti kimi çıxış edir. Ölkənin 
turizm potensialının təbliğinin genişləndirilməsi, xarici turistlərin məlumatlandırılması, müxtəlif 
tur paketlərin, yerləşdirmə müəssisələrinin, aviabiletlərin qiymətlərini müqayisə etmək və sərfəli 
seçim üçün “Azerbaifan travel” platforması yaradılmışdır. 

Eyni zamanda turizm sektorunda fəaliyyət göstərən sahibkarlar da pandemiya dövründə 
dövlət dəstək tədbirləri və iqtisadi paketlərdən yararlana bildilər. Pandemiyanın davam etdiyi növ- 
bəti aylarda da bu dəstək tədbirlərinin güclənməsi nəzərdə tutulub. 

2020-ci il global pandemiya problemi ilə yanaşı Azərbaycan tarixində Zəfər ili kimi yadda 
qaldı. İşğaldan azad olunmuş torpaqlarımızda yeni iqtisadi inkişaf modelində daxili turizm, kənd 
turizmi, aqroturizm, mədəni turizm əsas istiqamətlərdən biri kimi nəzərdə tutulub. Böyük Qayıdış 
proqramının icrası istiqamətində ardıcıl işlərin aparılması, “Ağıllı kənd” layihəsinin tətbiqi həm də 
turizm sektoru üçün yeni bir baxış bucağı formalaşdırır. Qarabağın turizm potensialının düzgün 
şəkildə istifadəsi, sahibkarlar üçün əlçatan şərtlərlə yeni investisiya mühitinin yaradılması, 
dayanıqlı və davamlı turizmi inkişafı qarşıdakı illər üçün əsas prioritetdir. 


Nəticə / Conclusion 


Turizm sektoru Azərbaycan üçün prioritet istiqamət olmaqla yanaşı, dövlət dəstəyinin göstə- 
rildiyi enerji sektorundan sonra ikinci əsas qeyri-neft sektorudur. Əvvəlki illərin statistik təhlilləri 
də göstərir ki, turizm sektorunda 2015-ci ildən yeni mərhələ başlanmış və 2019-cu ildə davamlı 
iqtisadi inkişafın nəticəsi olaraq ölkəyə 3 milyondan çox turist gəlmiş, ölkə büdcəsinə isə 2 milyard 
dollar gəlir daxil olmuşdu [9]. Ötən dövr ərzində turizm infrastrukturunun yaxşılaşdırılmasına, viza 
sisteminin sadələşdirilməsinə, turizmdə yeni texnologiyaların tətbiqinə xüsusi diqqət yetirilmiş, 
mehmanxana və restoranlarda xidmət keyfiyyəti və təhlükəsizliyin yüksəldilməsi istiqamətində 


www.informa.az 163 


Azərbaycan Milli Elmlər Akademiyası 


monitoriqlərin aparılmasına başlanılmış, ölkənin turizm potensialının müxtəlif layihələr çərçivə- 
sində tanıtımı davam etdirilmişdir. Pandemiya dövründə dövlət büdcəsi nəzərə alınmaqla ayrılmış 
maliyyə vəsaitləri hesabına sektor üzrə kiçik sahibkarlıq subyektlərinin fəaliyyəti dəstəklənmişdir. 
Beynəlxalq təcrübənin təhlili əsasında post pandemiya dövrü üçün Azərbaycan turizminin inkişa- 
fında aşağıdakı istiqamətlər tətbiq edilə bilər: 
• daxili turizmin inkişafına maliyyə-kredit dəstəyinin göstərilməsi, 
ә kənd turizmi, aqroturizm, qastronomik turizm formalarının inkişafı istiqamətində yeni 
mexanizmlərin işlənməsi, 
ә daxili turizm bazarında dövlət zəmanətli tur pakelərdən istifadə mexanizminin 
qurulması, 
e turizm müəssislərində sanitariya və gigiyena tədbirlərinə ciddi nəzarət, 
ә beynəlxalq təcrübədən çevik istifadə, 
e qonşu ölkələrlə turizm əlaqələrinin yenidən bərpası və möhkəmləndirilməsi. 
Beləliklə, kiçik turizm müəssisələrinin maliyyə-vergi məsələlərində üzləşdiyi əsas 
problemlərin həlli, beynəlxalq təcrübədən çevik istifadə mexanizminin tətbiqi post pandemiya 
dövründə sektorun dayanıqlı və davamlı inkişafına zəmin yaradacaqdır. 

Резюме. В статье отмечаются трудности, с которыми сталкиваются предприниматели, OCO- 
бенно малый бизнес, в туристическом секторе Азербайджана во время пандемии, а также 
меры поддержки, предпринимаемые государством для минимизации потерь в сложившейся 
ситуации. При этом изучаются масштаб воздействия пандемии коронавируса на мировой 
ВВП, анализ статистики наиболее пострадавшего туристического сектора, пакеты поддерж- 
ки предпринимателей в туристическом секторе в зарубежной практике, мягкая денежно- 
кредитная политика и выдвигаются предложения по развитию туризма в Азербайджане. В 
статье делается акцент на развитии внутреннего туризма после постпандемического пери- 
ода, обеспечении доступности Карабаха для таких предприятий, как туристические направ- 
ления, культурный туризм, сельский туризм, агротуризм как основное направление устой- 
чивого экономического развития. Подчеркывается важность туризма как второго основного 
источника дохода после производства энергии в ненефтяном секторе и постоянно растущей 
государственной поддержки. 

Ключевые слова: пандемия, туризм, малый бизнес, государственная поддержка, экономи- 
ческие пакеты. 

